



കേരള സംസ്ഥാന തിരഞ്ഞെടുപ്പ് കമ്മീഷൻ

തിരുവനന്തപുരം - 695 033

നമ്പർ: 6330/ബി/2015/സം.തി.ക.

തീയതി : 23.10.2015

പ്രേഷകൻ

സെക്രട്ടറി

സ്വീകർത്താവ്

സംസ്ഥാന പോലീസ് ചീഫ്.

എല്ലാ ജില്ലാ തിരഞ്ഞെടുപ്പ് ഉദ്യോഗസ്ഥർ & ജില്ലാ കളക്ടർമാർ.

ജില്ലാ പോലീസ് മേധാവികൾ.

സിറ്റി പോലീസ് കമ്മീഷണർമാർ.

സർ,

വിഷയം:- സംസ്ഥാന തിരഞ്ഞെടുപ്പ് കമ്മീഷൻ - തദ്ദേശ സ്വയംഭരണ സ്ഥാപനങ്ങളിലെ പൊതുതിരഞ്ഞെടുപ്പ്, 2015 - തിരഞ്ഞെടുപ്പിലെ അഴിമതി പ്രവൃത്തികൾ, തിരഞ്ഞെടുപ്പ് കുറ്റങ്ങൾ - പോലീസ് നടപടി സ്വീകരിക്കുന്നത് - സംബന്ധിച്ച്.

തദ്ദേശസ്വയംഭരണ സ്ഥാപനങ്ങളിലേക്കുള്ള തിരഞ്ഞെടുപ്പിൽ താഴെ വിവരിക്കുന്ന അഴിമതി പ്രവൃത്തികൾ, തിരഞ്ഞെടുപ്പ് സംബന്ധിച്ച് കുറ്റങ്ങൾ എന്നിവ തടയുന്നതിനായി കർശന നടപടികൾ ബന്ധപ്പെട്ട തിരഞ്ഞെടുപ്പ് ഉദ്യോഗസ്ഥർ സ്വീകരിക്കേണ്ടതാണ്.

തിരഞ്ഞെടുപ്പ് സംബന്ധിച്ച് മതമോ വംശമോ ജാതിയോ സമുദായമോ ഭാഷയോ ആധാരമാക്കി പൗരന്മാർ തമ്മിൽ ശത്രുതാപരമായ വികാരങ്ങളോ വെറുപ്പോ വളർത്തുകയോ വളർത്താൻ ശ്രമിക്കുകയോ ചെയ്യുക (കേരള പഞ്ചായത്ത് രാജ് ആക്ട്, സെക്ഷൻ 121, കേരള മുനിസിപ്പാലിറ്റി ആക്ട്, സെക്ഷൻ 145).

ഒരു നിയോജകമണ്ഡലത്തിലെ / വാർഡിലെ തിരഞ്ഞെടുപ്പിനുള്ള വോട്ടെടുപ്പ് അവസാനിക്കുന്നതിന് നിശ്ചയിച്ചിട്ടുള്ള സമയത്തോടെ അവസാനിക്കുന്ന നാൽപ്പത്തിയെട്ട് മണിക്കൂർ കാലയളവിനുള്ളിൽ ആ നിയോജകമണ്ഡലത്തിലെ തിരഞ്ഞെടുപ്പിന്റെ ഏതെങ്കിലും പൊതുയോഗം വിളിച്ചുകൂട്ടുകയോ നടത്തുകയോ അല്ലെങ്കിൽ അതിൽ പങ്കെടുക്കുകയോ ചെയ്യുക (കേരള പഞ്ചായത്ത് രാജ് ആക്ട്, സെക്ഷൻ 122, കേരള മുനിസിപ്പാലിറ്റി ആക്ട്, സെക്ഷൻ 146).

തിരഞ്ഞെടുപ്പ് യോഗങ്ങളുടെ നടത്തിപ്പ് തടയുന്നതിനായി ക്രമരഹിതമായി പ്രവർത്തിക്കുകയോ പ്രവർത്തിക്കാൻ പ്രേരിപ്പിക്കുകയോ, യോഗങ്ങളിൽ കലക്കമുണ്ടാക്കുകയോ ചെയ്യുക (കേരള പഞ്ചായത്ത് രാജ് ആക്ട്, സെക്ഷൻ 123, കേരള മുനിസിപ്പാലിറ്റി ആക്ട്, സെക്ഷൻ 147).

തിരഞ്ഞെടുപ്പിൽ വോട്ടു രേഖപ്പെടുത്തുകയോ എണ്ണുകയോ ചെയ്യുന്നതു സംബന്ധിച്ച ഏതെങ്കിലും കർത്തവ്യം നിർവ്വഹിക്കുന്ന ഏതൊരു ഉദ്യോഗസ്ഥനോ, ഏജന്റോ അല്ലെങ്കിൽ മറ്റൊരാളോ വോട്ടു ചെയ്യലിന്റെ രഹസ്യ സ്വഭാവപരിപാലനം ലംഘിക്കാൻ ഇടയാക്കുന്ന ഏതെങ്കിലും വിവരത്തെക്കുറിച്ച് മറ്റാരെയെങ്കിലും അറിയിക്കുക (കേരള പഞ്ചായത്ത് രാജ് ആക്ട്, സെക്ഷൻ 125, കേരള മുനിസിപ്പാലിറ്റി ആക്ട്, സെക്ഷൻ 149).

തിരഞ്ഞെടുപ്പിലെ ജില്ലാ തിരഞ്ഞെടുപ്പ് ഉദ്യോഗസ്ഥനോ വരണാധികാരിയോ അസിസ്റ്റന്റ് വരണാധികാരിയോ പ്രീസൈഡിംഗ് ഓഫീസറോ പോളിംഗ് ഓഫീസറോ തിരഞ്ഞെടുപ്പ് ജോലിയ്ക്ക് നിയോഗിക്കപ്പെട്ട മറ്റേതെങ്കിലും ഉദ്യോഗസ്ഥനോ ജീവനക്കാരനോ തിരഞ്ഞെടുപ്പിൽ സ്ഥാനാർത്ഥികൾക്കു വേണ്ടി പ്രവർത്തിക്കുകയോ വോട്ടു ചെയ്യുന്നതിനെ സ്വാധീനിക്കുകയോ ചെയ്യുക (കേരള പഞ്ചായത്ത് രാജ് ആക്ട്, സെക്ഷൻ 123, കേരള മുനിസിപ്പാലിറ്റി ആക്ട്, സെക്ഷൻ 150).

പോളിംഗ് നടക്കുന്ന പോളിംഗ് സ്റ്റേഷനിൽ വോട്ടെടുപ്പ് നടത്തുന്ന തീയതികളിൽ ആ പോളിംഗ് സ്റ്റേഷനകത്തു വെച്ചോ പഞ്ചായത്ത് നിയോജകമണ്ഡലങ്ങളിലെ പോളിംഗ് സ്റ്റേഷന്റെ ഇരുന്നൂറു മീറ്റർ / മുനിസിപ്പൽ വാർഡ് പോളിംഗ് സ്റ്റേഷന്റെ നൂറു മീറ്റർ ദൂരത്തിനകത്തുള്ള ഏതെങ്കിലും പൊതു സ്ഥലത്തോ സ്വകാര്യ സ്ഥലത്തോ വെച്ചോ വോട്ടു പിടിക്കുകയോ പ്രചരണം നടത്തുകയോ തിരഞ്ഞെടുപ്പ് സംബന്ധിച്ച ഏതെങ്കിലും നോട്ടീസോ ചിഹ്നമോ പ്രദർശിപ്പിക്കുകയോ ചെയ്യുക (കേരള പഞ്ചായത്ത് രാജ് ആക്ട്, സെക്ഷൻ 127, കേരള മുനിസിപ്പാലിറ്റി ആക്ട്, സെക്ഷൻ 151).

പോളിംഗ് സ്റ്റേഷനിൽ വോട്ടെടുപ്പ് നടക്കുന്ന തീയതിയിൽ വോട്ടു ചെയ്യാൻ വരുന്നവർക്ക് അസഹ്യത ഉണ്ടാകുന്ന വിധമോ പോളിംഗ് സ്റ്റേഷനിൽ ഡ്യൂട്ടിയിലുള്ള ഉദ്യോഗസ്ഥന്മാരുടേയോ മറ്റുള്ളവരുടേയോ പ്രവൃത്തിയിൽ ഇടപെടുന്ന വിധമോ പോളിംഗ് സ്റ്റേഷന്റെ അകത്തോ പ്രവേശന വഴിയിലോ അയൽവക്കത്തുള്ള ഏതെങ്കിലും പൊതു സ്ഥലത്തോ ശല്യമാണാക്കുകയോ മറ്റു വിധത്തിൽ ക്രമരഹിതമായി പെരുമാറുകയോ ചെയ്യുക (കേരള പഞ്ചായത്ത് രാജ് ആക്ട്, സെക്ഷൻ 128, കേരള മുനിസിപ്പാലിറ്റി ആക്ട്, സെക്ഷൻ 152).

പോളിംഗ് സ്റ്റേഷനിൽ വോട്ടെടുപ്പ് നിശ്ചയിച്ചിട്ടുള്ള സമയത്തിനിടയിൽ അനുചിത-മായി പെരുമാറുകയോ പ്രിസൈഡിംഗ് ഓഫീസറുടെ നിയമാനുസൃത നിർദ്ദേശങ്ങൾ അനുസരിക്കാതിരിക്കുകയോ ചെയ്യുക (കേരള പഞ്ചായത്ത് രാജ് ആക്ട്, 128, 129 / കേരള മുനിസിപ്പാലിറ്റി ആക്ട്, 152, 153 വകുപ്പ്).

തിരഞ്ഞെടുപ്പിൽ വാഹനങ്ങൾ നിയമവിരുദ്ധമായി കുലിക്കെടുക്കുകയോ ആർജിക്കുകയോ ചെയ്യുക (കേരള പഞ്ചായത്ത് രാജ് ആക്ട്, 131 / കേരള മുനിസിപ്പാലിറ്റി ആക്ട്, 155 വകുപ്പ്).

സർക്കാർ ജീവനക്കാരോ തദ്ദേശസ്വയംഭരണ സ്ഥാപനത്തിലെ ജീവനക്കാരോ തിരഞ്ഞെടുപ്പ് ഏജൻ്റ് മാരായോ പോളിംഗ് ഏജൻ്റായോ പ്രവർത്തിക്കുക (കേരള പഞ്ചായത്ത് രാജ് ആക്ട്, 135 / കേരള മുനിസിപ്പാലിറ്റി ആക്ട്, 159 വകുപ്പ്).

ഏതെങ്കിലും ആളോ ആളുകളോ ഒരു പോളിംഗ് സ്റ്റേഷനോ പോളിംഗിനായി നിശ്ചയിച്ചിട്ടുള്ള സ്ഥലമോ പിടി ചെട്ടിക്കുകയോ പോളിംഗ് അധികാരികൾ വോട്ടിംഗ് യന്ത്രങ്ങൾ വിട്ടുകൊടുക്കുന്നതിന് ഇടയാക്കുകയോ തിരഞ്ഞെടുപ്പിൻ്റെ ക്രമമായ നടത്തിപ്പിന് ബാധിക്കുന്ന മറ്റേതെങ്കിലും പ്രവൃത്തി ചെയ്യുകയോ ചെയ്യുക.

ഏതെങ്കിലും ആളോ ആളുകളോ പോളിംഗ് സ്റ്റേഷനോ പോളിംഗിന് നിശ്ചയിച്ച സ്ഥലമോ കൈവശപ്പെടുത്തുകയും അയാളുടെയോ അവരുടെയോ അനുയായികളെ മാത്രം വോട്ടവകാശം വിനിയോഗിക്കുന്നതിന് അനുവദിക്കുകയും മറ്റുള്ളവരെ വോട്ട് ചെയ്യുന്നതിൽ നിന്ന് തടയുകയും ചെയ്യുക.

ഏതെങ്കിലും വോട്ടറെ ദീക്ഷണിപ്പെടുത്തി പോളിംഗ് സ്റ്റേഷനിലേക്കോ പോളിംഗിന് നിശ്ചയിച്ചിട്ടുള്ള സ്ഥലത്തേക്കോ വോട്ടു രേഖപ്പെടുത്തുന്നതിനായി പോകുന്നതിൽ നിന്നും തടയുക.ബൂത്ത് പിടിചെട്ടിക്കൽ (കേരള പഞ്ചായത്ത് രാജ് ആക്ട്, 137 / കേരള മുനിസിപ്പാ- ലിറ്റി ആക്ട്, 161 വകുപ്പ്).

ഏതെങ്കിലും ആളോ ആളുകളോ വോട്ടെണ്ണുന്നതിനുള്ള സ്ഥലം പിടിചെട്ടിക്കുകയോ വോട്ടെണ്ണൽ അധികാരികൾ വോട്ടിംഗ് യന്ത്രങ്ങൾ വിട്ടുകൊടുക്കുന്നതിന് ഇടയാക്കുകയോ വോട്ടിംഗിൻ്റെ ക്രമമായ എണ്ണലിനെ ബാധിക്കുന്ന ഏതെങ്കിലും കാര്യം ചെയ്യുകയോ ചെയ്യുക.

സർക്കാരിൻ്റെയോ തദ്ദേശസ്വയംഭരണ സ്ഥാപനങ്ങളുടെയോ സേവനത്തിലിരിക്കുന്ന ഏതെങ്കിലും ആൾ ഒരു സ്ഥാനാർത്ഥിയുടെ വിജയസാദ്ധ്യത മെച്ചപ്പെടുത്തുന്നതിന് മേൽപറഞ്ഞ എല്ലാമോ ഏതെങ്കിലുമോ പ്രവർത്തികൾ ചെയ്യുകയോ അതിൽ സഹായിക്കുകയോ ഒത്താശ ചെയ്യുകയോ ചെയ്യുക.

ഒരാൾ ഏതെങ്കിലും തിരഞ്ഞെടുപ്പിൽ, ഏതെങ്കിലും നാമനിർദ്ദേശ പത്രിക വഞ്ചനാപൂർവ്വം വിരുപമാക്കുകയോ വഞ്ചനാപൂർവ്വം നശിപ്പിക്കുകയോ, അല്ലെങ്കിൽ

പോസ്റ്റൽ ബാലറ്റ് വഴിയുള്ള വോട്ട് ചെയ്യൽ സംബന്ധിച്ച് ഉപയോഗിക്കപ്പെടുന്ന ഏതെങ്കിലും തിരിച്ചറിയൽ പ്രഖ്യാപനമോ ഔദ്യോഗിക കവറോ വഞ്ചനാപൂർവ്വം വിരുപമാക്കുകയോ, വഞ്ചനാപൂർവ്വം നശിപ്പിക്കുകയോ, അല്ലെങ്കിൽ തിരഞ്ഞെടുപ്പിൻ്റെ ആവശ്യങ്ങൾക്കായി അപ്പോൾ ഉപയോഗത്തിലിരിക്കുന്ന ഏതെങ്കിലും വോട്ടിംഗ് യന്ത്രം യഥാവിധിയുള്ള അധികാരം കൂടാതെ നശിപ്പിക്കുകയോ എടുക്കുകയോ തുറക്കുകയോ മറ്റുവിധത്തിൽ അതിൽ ഇടപെടുകയോ, അല്ലെങ്കിൽ

അതത് സംഗതി പോലെ, വഞ്ചനാപൂർവ്വമായോ യഥാവിധിയുള്ള അധികാരം കൂടാതെയോ മുൻപറഞ്ഞ കൃത്യങ്ങളിൽ ഏതെങ്കിലും ചെയ്യുവാൻ ശ്രമിക്കുകയോ, അങ്ങനെയുള്ള ഏതെങ്കിലും കൃത്യം ചെയ്യുന്നതിനെ മനഃപൂർവ്വം സഹായിക്കുകയോ പ്രേരിപ്പിക്കുകയോ; ചെയ്യുന്നുവെങ്കിൽ അയാൾ ഒരു തിരഞ്ഞെടുപ്പ് കുറ്റത്തിന് കുറ്റക്കാരനായിരിക്കുന്നതാണ്.

ഏതെങ്കിലും സ്ഥാനാർത്ഥിക്ക് വോട്ടുചെയ്യുന്നത് ദൈവീകമായ അപ്രീതിയ്ക്ക് കാരണമാകും എന്ന് ദീക്ഷണിപ്പെടുത്തി ഒരാളുടെ വോട്ടവകാശം വിനിയോഗിക്കുന്നതിൽ ഇടപെടുക.

ഏതെങ്കിലും വോട്ടറെ അയാളുടെ സമ്മതിദാനവകാശം വിനിയോഗിക്കുന്നതിൽ അവിഹിതമായി സ്വാധീനിക്കുകയോ ആൾമാറാട്ടം നടത്തുകയോ ചെയ്യുക (വകുപ്പ് 171 സി, ഡി, എഫ് ഇന്ത്യൻ പീനൽകോഡ്)

മറ്റൊരാളിന്റെ പേരിൽ ഏതെങ്കിലും ഒരാൾ വോട്ടു ചെയ്യുകയോ, അല്ലെങ്കിൽ ആ തിരഞ്ഞെടുപ്പിൽ ഒരിക്കൽ വോട്ടു ചെയ്ത ആൾ അതേ തിരഞ്ഞെടുപ്പിൽ വീണ്ടും വോട്ടു ചെയ്യുകയോ അല്ലെങ്കിൽ അപ്രകാരം വോട്ടുചെയ്യുന്നതിന് ആരെയെങ്കിലും പ്രേരിപ്പിക്കുകയോ ചെയ്ത് ആൾമാറാട്ടം നടത്തുക.

മേൽവിവരിച്ച തിരഞ്ഞെടുപ്പ് കുറ്റങ്ങൾ ഏതെങ്കിലും ആൾ ചെയ്യുന്നതായി ബോധ്യപ്പെടുന്ന പക്ഷം ബന്ധപ്പെട്ട വരണാധികാരി / തിരഞ്ഞെടുപ്പ് ഉദ്യോഗസ്ഥൻ വീഴ്ചകൂടാതെ പോലീസ് അധികാരികളെ വിവരം അറിയിക്കേണ്ടതും കുറ്റക്കാർക്കെതിരെ കർശന നടപടികൾ സ്വീകരിക്കേണ്ടതുമാണ്.

വിശ്വസ്തതയോടെ,
ഒപ്പ്
പി.ഗീത
സെക്രട്ടറി

പകർപ്പ്:-

- എല്ലാ നോഡൽ ഓഫീസർമാർക്കും
- സീനിയർ ഫിനാൻസ് മാനേജർ
- ലാ ഓഫീസർ
- പബ്ലിക് റിലേഷൻസ് ഓഫീസർ
- കമ്പ്യൂട്ടർ പ്രോഗ്രാമർ
- സെക്ഷൻ ഓഫീസർമാർക്കും / സെക്ഷനുകൾക്കും.
- കമ്മീഷണറുടെ സി.എ.
- സെക്രട്ടറിയുടെ സി.എ.